

जयपुर के 19 विधानसभा क्षेत्रों में 50 लाख मतदाता करेंगे प्रत्याशियों के भाग्य का फैसला

अंतिम प्रशिक्षण के बाद दल रवाना, आज सुबह 7 से शाम 6 बजे तक होगा मतदान

-कार्यालय संवाददाता-

जयपुर। जयपुर जिले के 19 विधानसभा क्षेत्रों में 50 लाख से ज्यादा मतदाता आज विधायक प्रत्याशियों के भाग्य का फैसला करेंगे। जिले के 4691 बूथों पर आज सुबह 7 से शाम 6 बजे तक मतदान होगा। जिला निर्वाचन अधिकारी प्रकाश राजपुरोहित ने जिले के सभी मतदाताओं से शत-प्रतिशत मतदान की अपील की है। उन्होंने कहा कि एक स्वस्थ एवं मजबूत लोकतंत्र के लिए प्रत्येक मतदाता की सक्रिय भागीदारी महत्वपूर्ण है, इसलिए सभी मतदाता 25 नवंबर को सुबह 7 बजे से सायं 6 बजे तक अपने मताधिकार का प्रयोग अवश्य करें।

शुक्रवार को भारत निर्वाचन आयोग द्वारा नियुक्त चुनाव पर्यवेक्षकों, जिला निर्वाचन अधिकारी श्री प्रकाश राजपुरोहित एवं विभिन्न समन्वयक अधिकारियों की उपस्थिति में मतदानकर्मियों की रवानगी का कार्यक्रम सफलतापूर्वक सम्पन्न हुआ। जिला निर्वाचन अधिकारी ने स्वयं मतदान रवानगी स्थलों पर जाकर व्यवस्थाओं का जायजा लिया। राजपुरोहित ने विधानसभा चुनाव में नियोजित कर्मियों को चुनाव कार्य संपूर्ण सतर्कता एवं जिम्मेदारी से कार्य संपादन के निर्देश दिये। अतिरिक्त जिला कलेक्टर प्रथम दिनेश कुमार शर्मा, उप जिला निर्वाचन अधिकारी नीलिमा तक्षक, अतिरिक्त जिला कलेक्टर (तृतीय) अशोक कुमार, अतिरिक्त जिला कलेक्टर (दक्षिण) अबू सूरियान चौहान ने भी मतदानकर्मियों से संबंधित व्यवस्थाओं का निरीक्षण किया।

जिला निर्वाचन अधिकारी ने बताया कि भारत निर्वाचन आयोग के निर्देशों की अनुपालना में निष्पक्ष, पारदर्शी एवं भयमुक्त चुनाव सुनिश्चित करने के लिए जयपुर जिले के सभी 19 विधानसभा क्षेत्रों में कुल 4 हजार 691 में से 2 हजार 360 बूथों पर लाइव वेब कार्टिंग की जाएगी। वहीं, बूथों की प्रभावी मॉनिटरिंग के लिए जयपुर कलेक्टर ने केन्द्रीयकृत निर्यंत्रण कक्ष की स्थापना भी की जाएगी। जहां प्रशिक्षित



लोकतंत्र के पर्व मतदान दिवस पर जयपुर जिले में निष्पक्ष मतदान करवाने के लिए शुक्रवार को भवानी निकेतन कॉलेज से पोलिंग पार्टियां रवाना हुईं।

कर्मिक हर बूथ की हर एक गतिविधि पर नजर रखी जाएगी। जयपुर जिले के प्रत्येक विधानसभा क्षेत्र में 8-8 महिला बूथ स्थापित किए हैं। जिनमें मतदान दल की सभी कर्मिक महिलाएं होंगी। प्रत्येक विधानसभा क्षेत्र में 8-8 युवा मतदाता बूथ स्थापित होंगे जिनकी कमान युवा कर्मचारियों एवं अधिकारियों के हाथों में होगी। वहीं, प्रत्येक विधानसभा क्षेत्र में एक-एक दिव्यांग मतदाता बूथ की भी स्थापना की जाएगी। जमवारागढ़ रोड स्थित जामिया तुल हिदाया कर्मचारियों द्वारा किया जाएगा। इस प्रकार जयपुर जिले के कुल 19 विधानसभा क्षेत्रों में कुल 172 महिला बूथ, 172 युवा मतदाता बूथ एवं 19 दिव्यांग बूथों की स्थापना की जाएगी।

प्रकाश राजपुरोहित ने बताया कि सीकर स्थित भवानी निकेतन छात्र कॉलेज, जमवारागढ़ रोड स्थित जामिया तुल हिदाया विश्वविद्यालय एवं जेएलएन मार्ग स्थित राजस्थान कॉलेज से अंतिम प्रशिक्षण प्राप्त करने

के बाद 4 हजार 691 मतदान दल चुनाव प्रक्रिया संपन्न करवाने के लिए अपने मतदान केन्द्र के लिए रवाना हुए। मतदान दल रवानगी से पहले चुनाव कार्य में नियोजित किये गए कर्मचारियों एवं अधिकारियों ने डाक मतपत्र के जरिये मतदान किया।

भवानी निकेतन कॉलेज से प्रथम पारी में चौमू विधानसभा क्षेत्र के लिए 228, आमेर विधानसभा क्षेत्र के लिए 274, फुलेरा विधानसभा क्षेत्र के लिए 253, झोटवाड़ा विधानसभा क्षेत्र के लिए 360 मतदान दल जिले के कुल 19 विधानसभा क्षेत्रों में कुल 172 महिला बूथ, 172 युवा मतदाता बूथ एवं 19 दिव्यांग बूथों की स्थापना की जाएगी।

प्रकाश राजपुरोहित ने बताया कि सीकर स्थित भवानी निकेतन छात्र कॉलेज, जमवारागढ़ रोड स्थित जामिया तुल हिदाया विश्वविद्यालय एवं जेएलएन मार्ग स्थित राजस्थान कॉलेज से अंतिम प्रशिक्षण प्राप्त करने



स्वेज फार्म स्थित सेल्फी प्वाइंट बूथ पर मोबाइल में सेल्फी लेती युवतियां।

213, विराटनगर विधानसभा क्षेत्र के लिए 226 मतदान दल रवाना हुए, तो वहीं, द्वितीय पारी में जमवारागढ़ विधानसभा क्षेत्र के लिए 239, हवामहल विधानसभा क्षेत्र के लिए 222, बस्सी विधानसभा क्षेत्र के लिए 252 मतदान दल रवाना हुए। इसी प्रकार राजस्थान कॉलेज से प्रथम पारी में दूदू विधानसभा क्षेत्र के लिए 270, बगरू विधानसभा क्षेत्र के लिए 315 एवं चाकसू विधानसभा क्षेत्र के लिए 236 मतदान दल रवाना हुए। वहीं, द्वितीय पारी में सांगानेर विधानसभा क्षेत्र के लिए 304, आदर्श नगर विधानसभा क्षेत्र के लिए 228 एवं मालवीय विधानसभा क्षेत्र के लिए 186 मतदान दल रवाना हुए।

उन्होंने बताया कि 25 नवंबर को मतदान के पश्चात जेएलएन मार्ग स्थित राजस्थान कॉलेज एवं कॉमर्स कॉलेज में ईवीएम एवं वीवीपैट का संग्रहण किया जाएगा। कॉमर्स कॉलेज में चौमू,

- 25 नवंबर को राजस्थान कॉलेज एवं कॉमर्स कॉलेज में होगा ईवीएम संग्रहण
- 50 फीसदी से अधिक मतदान केन्द्रों पर होगी लाइव वेबकार्टिंग
- प्रत्येक विधानसभा क्षेत्र में महिला कर्मिकों के हाथ होगी 8 बूथों की कमान

फुलेरा, चाकसू, किशनपोल, विद्याधर नगर, आमेर, विराटनगर, जमवारागढ़, बस्सी एवं शाहपुरा सहित कुल 10 विधानसभा क्षेत्र की ईवीएम सामग्री का संग्रहण किया जाएगा। वहीं, राजस्थान कॉलेज में झोटवाड़ा, बगरू, दूदू, सांगानेर, आदर्श नगर, सिविल लाइन्स, मालवीय नगर, हवामहल एवं कोटपूतली सहित कुल 9 विधानसभा क्षेत्रों की ईवीएम का संग्रहण किया जाएगा। इस व्यवस्था के सफल संचालन के लिए सुरक्षा के पुख्ता इंतजाम किये गए हैं।

मतदान दलों की वापसी पर चुनाव वाहन मतदान दल को नियत प्रवेश द्वार पर ही उतारेंगे। उन्होंने बताया कि संबंधित रिटर्निंग अधिकारियों के लिए संग्रहण स्थल पर ईवीएम जमा करवाने के लिए टोकन व्यवस्था लागू की गई है। इस व्यवस्था के अंतर्गत पीआरओ के रिटर्निंग अधिकारी की टीम द्वारा टोकन जारी किया जाएगा। जिसके बाद पीआरओ वेटिंग परिया में अपनी बारी का इंतजार करेंगे एवं उसके पश्चात ईवीएम सामग्री जमा करवाएंगे। उन्होंने बताया कि जयपुर के गांधी सर्किल एवं कॉमर्स कॉलेज के पास झालाना डूंगरी की ओर जाने वाली सड़क के मोड़ पर चुनाव वाहनों के सुगम संचालन हेतु पुलिस द्वारा विशेष निगरानी की जाएगी। जेएलएन मार्ग पर किसी भी प्रकार का वाहन नहीं रुकेगा जब तक कि वे वहां निर्धारित ना हों।

12 वैकल्पिक दस्तावेज दिखाकर डाल सकेंगे वोट

जयपुर। विधानसभा आम चुनाव-2023 के लिए आगामी 25 नवंबर को होने वाले मतदान में निर्वाचन फोटो पहचान पत्र की उपलब्धता के अभाव में भी मतदाता वैकल्पिक पहचान दस्तावेज दिखाकर वोट डाल सकेंगे।

जिला निर्वाचन अधिकारी प्रकाश राजपुरोहित ने यह सुनिश्चित किया जा रहा है कि 25 नवंबर को मतदान दिवस पर मतदाता अपने मताधिकार का प्रयोग बिना किसी परेशानी के कर सकें। जो मतदाता निर्वाचन फोटो पहचान पत्र प्रस्तुत करने में सक्षम नहीं हैं, उन्हें अपनी पहचान स्थापित करने के लिए 12 वैकल्पिक फोटोयुक्त पहचान दस्तावेज में से कोई एक दस्तावेज दिखाना होगा। उन्होंने बताया कि 12

वैकल्पिक फोटोयुक्त पहचान दस्तावेज में आधार कार्ड, मनरेगा जॉब कार्ड, ड्राइविंग लाइसेंस, पैन कार्ड, भारतीय पासपोर्ट, फोटो सहित पेंशन दस्तावेज, केंद्र/राज्य सरकार/पीएसयू/सार्वजनिक लिमिटेड कंपनियों द्वारा कर्मचारियों को जारी किए गए फोटोयुक्त सेवा पहचान पत्र, बैंक/डाकघर द्वारा जारी फोटोयुक्त पासबुक, राष्ट्रीय जनसंख्या रजिस्टर के तहत आरजीआई द्वारा जारी स्मार्ट कार्ड, श्रम मंत्रालय की योजना के तहत जारी स्वास्थ्य बीमा स्मार्ट कार्ड, सांसदों/विधायकों/एमएलसी को जारी किए गए आधिकारिक पहचान पत्र और भारत सरकार के सामाजिक न्याय मंत्रालय द्वारा दिव्यांगजनों को जारी यूनिक डिसेबिलिटी आईडी शामिल है।

शांतिपूर्ण मतदान की अपील की डी.जी.पी. उमेश मिश्रा ने

जयपुर। पुलिस महानिदेशक उमेश मिश्रा ने प्रदेश के समस्त मतदाताओं से 199 विधानसभा निर्वाचन क्षेत्रों के लिए शनिवार 25 नवंबर को शांतिपूर्ण तरीके से मतदान करने की अपील की है। उन्होंने बताया कि प्रदेश में भय-मुक्त वातावरण बनाये रखने तथा निष्पक्ष, निर्विघ्न एवं स्वतंत्र मतदान सम्पन्न करवाने के लिए पुलिस द्वारा सुरक्षा की पुख्ता व्यवस्था की गई है।

पुलिस महानिदेशक मिश्रा ने समस्त मतदाताओं से मतदान दिवस के दिन निर्धारित समय पूर्वता: आरंभित एवं निर्भीक होकर निर्धारित मतदान केंद्र पर वैध मतदाता पहचान पत्र लेकर सुबह 7 से शाम 6 बजे के मध्य अपने मताधिकार का प्रयोग कर एक सजग व जिम्मेदार नागरिक की भूमिका निभाने की अपील की है।

महानिदेशक ने बताया कि प्रदेश में व्यवस्थित, भय मुक्त व स्वच्छ वातावरण उपलब्ध करवाने के लिए पुलिसकर्मी, होमगार्ड्स तथा अर्ध-सैनिक बलों की 700 कंपनियों तैनात की गई है। उन्होंने बताया कि 70 हजार से अधिक पुलिसकर्मी, 18 हजार

राजस्थान होमगार्ड्स, 2 हजार राजस्थान बॉर्डर होमगार्ड्स, 15 हजार अन्य राज्यों के होमगार्ड्स, आरएसी की 120 कंपनियां, केन्द्रीय अर्ध-सैनिक बल की कंपनियां एवं 18 अन्य राज्यों के सशस्त्र बल सहित कुल एक लाख 70 हजार से अधिक सुरक्षाकर्मियों नियोजित किए जा रहे हैं।

महानिदेशक ने बताया कि प्रदेश के समस्त 52 हजार 139 मतदान केंद्रों पर पुलिसकर्मी एवं होमगार्ड्स तैनात किए गए हैं। संवेदनशील मतदान केंद्रों पर 1300 से अधिक क्विक रैस्पॉन्स टीम गस्त कर सुरक्षा एवं व्यवस्था सुनिश्चित करेंगी। अति संवेदनशील क्षेत्रों में अर्ध-सैनिक बलों की टुकड़ी भी अतिरिक्त स्ट्राइक फोर्स के रूप में तैनात की गई है। अवैध एवं प्रलोभन सामग्री के वितरण, भंडारण एवं परिवहन के विरुद्ध कार्रवाई के लिए अर्ध-सैनिक बलों फ्लाइंग स्क्वाड कार्य करेगी। उन्होंने बताया कि 5 पड़ोसी राज्यों से लगने वाली अंतरराज्यीय सीमा पर स्थापित 276 चेक पोस्ट अवैध सामग्री एवं अवांछनीय व्यक्तियों के विरुद्ध कार्य करेगी।

सिवार मोड पर बेकाबू कार पलटी, तीन लोग चोटिल

जयपुर। सिरसी रोड इलाके में सिवाइड मोड पर मूर्तिकार कॉलोनी घुमाव पर शुक्रवार शाम को एक तेज रफतार लकड़ी कार मोटरसाइकिल सवार को बचाने के चक्कर में अनियंत्रित होकर सड़क किनारे गड़बड़े में जा पलटी। दुर्घटना में कार बुरी तरह क्षतिग्रस्त हो गई। वहीं कार चालक सहित तीन बने बालबाल बच गए। उन्हें सामान्य चोटें आई हैं। पुलिस के पहुंचने से पहले राहगीरों की मदद से कार सवारों को बाहर निकाला गया। हादसे के बाद सिरसी-बेवास रोड पर जाम लग गया। कार पलटने से सूचना पर बीडी संछ्छा में लोग एकत्रित हो गए। वहीं कई तमाशबीन लोग मोबाइल से विडियो बनाते भी नजर आए। जानकारों के अनुसार कार सवार युवक मुफ्तिदयामंसूर की ओर से पांचपावला की तरफ जा रहे थे। इस बीच मूर्तिकार

■ **मूर्तिकार कॉलोनी के घुमाव पर बाइक सवार को बचाने के चक्कर में हादसा**

कॉलोनी घुमाव पर एक बाइक सवार अचानक आ गया जिससे बचाने के चक्कर में हादसा हो गया। सूचना पर विवादायक थाना एएसआई मोहन सिंह मय पुलिस जापते के साथ घटनास्थल पर पहुंचकर क्षतिग्रस्त कार को ब्रेन की सहायता से हटवाकर आधे घंटे की कड़ी मशक्कत के बाद यातायात संचार करवाया। गनीमत रही कि कार तीन-चार पलटी खाते हुए पत्थर की मूर्ति से टक्कराकर रुक गई। पास ही मूर्ति बनाने का काम कर रहे मजदूर बाल-बाल बच गए अन्यथा बड़ा हादसा हो सकता था।

धांधली ऐसी कि 10 दिन में बनने वाली रोड ठेकेदार ने मात्र 2 दिन में बना डाली

भांकरोटा से मुकुंदपुरा के बीच जे.डी.ए. जोन-12 द्वारा बनाई जा रही है सड़क

जयपुर (कांस)। विधानसभा चुनाव की आड़ में जेडीए के इंजीनियर्स ने सड़क बनाने वाले ठेकेदारों की खुली धांधली को छूट दे रखी है। हालत यह है कि 7 से 10 दिन में बनने वाली सड़क मात्र 2 दिन में बनकर तैयार हो रही है। इसमें ना तो डामर की मात्रा सही डाली जा रही है और ना ही पूरी मोटाई ली जा रही है। दो दिन में ही सड़क बनने से इसकी मजबूती व गुणवत्ता पर भी सवाल उठ रहे हैं।

ऐसी ही एक मामला जेडीए के जोन 12 में सामने आया है। यहां भांकरोटा से मुकुंदपुरा के बीच सड़क निर्माण कार्य मंजूर हुआ था। इसमें कुछ जगह पर सड़क बिल्कुल खत्म होने से पूरी तरह से ना बननी है और कुछ जगह पर नवीनीकरण का काम होना है। नवीनीकरण में भी दो लेयर डब्ल्यू.एम.एम. और बिटुमिन कंक्रीट की चढ़ावौ जानी है। इससे पहले मिट्टी

■ **जानकारों की मानें तो मिट्टी पर सड़क बनाने से पहले मोरम और डब्ल्यू.एम.एम डालना जरूरी, इसके बाद बिटुमिन कंक्रीट डालकर सड़क बनाई जाती है**

में जी.एस.बी. होना जरूरी है। करीब एक किलोमीटर की सड़क बनाने में कम से कम 7 से 10 दिन लगते हैं, लेकिन ठेकेदार ने 2 दिन में ही पूरी सड़क का डामरीकरण कर दिया।

सड़क निर्माण के विशेषज्ञों की मानें तो मिट्टी में सड़क बनाने से पहले जी.एस.बी. डालना जरूरी होता है, जिसे "मोरम" कहा जाता है, जो मिट्टी पर पानी छिड़क कर रोलर चलाते हैं। इसके बाद डब्ल्यू.एम.एम. और फिर बिटुमिन कंक्रीट की लेयर चढ़ाई जाती है, जो करीब 80 एम.एम. तक होती है। मोरम के गीली होने से सूखने में कम से कम 3 दिन लगते हैं। उसके बाद डब्ल्यू.एम.एम. को सेट होने में भी 2 से 3 दिन



भांकरोटा से मुकुंदपुरा के बीच जेडीए द्वारा बनाई जा रही सड़क में ठेकेदार ने डब्ल्यू.एम.एम. किए बिना ही सीधे बिटुमिन कंक्रीट डालकर रोड बना डाली।

लगते हैं। उसके बाद जाकर बिटुमिन कंक्रीट की लेयर चढ़ाई जाती है, तब जाकर पूरी तरह सड़क बनती है। स्थानीय लोगों की मानें तो भांकरोटा से मुकुंदपुरा वाली सड़क बनाने में ठेकेदार को सिर्फ 3 दिन लगे। इसके लिए यह भी नहीं देखा कि मिट्टी में मोरम भी की गई है या नहीं। कई जगहों पर तो मिट्टी में मोरम बिछाए बिना ही सड़क बना दी। मजेदार बात यह है कि सड़क के लिए डामर प्लांट पर जे.ई.एन. को होना चाहिए पर वो न तो प्लांट पर था और न ही मौके पर। केवल एक सहायक अभियंता ही एक दिन के लिए मौके पर गया, उसके बाद सारा काम ठेकेदार के जिम्मे छोड़

दिया गया, जिसने बिल बनाने के चक्कर में जल्दी सड़क बना दी। इस सड़क से रोजाना भारी वाहन गुजरते हैं, ऐसे में मिट्टी में सड़क डालने से इसकी गुणवत्ता प्रभावित होगी। ऐसे में माना जा रहा है कि यह सड़क दो तीन महीने में पुनः उखड़ सकती है। उधर जोन-12 के एक्सईएन मनोज दुबे का कहना है कि मैं खूब मौके पर जाकर आया हूँ, सड़क का निर्माण सही हो रहा है। अगर कहीं पर गड़बड़ी होगी तो उसे दिखवा लेंगे। अगर तक डामर प्लांट की बात है तो सहायक अभियंता मौके पर गए हैं, अगर फिर भी सड़क निर्माण में गड़बड़ी की बात है तो इसकी जांच करवा लेंगे।

चौपहिया वाहन चुराने वाले गिरोह का खुलासा

जयपुर। मुहाना थाना पुलिस ने कार्रवाई करते हुए चौपहिया वाहन चुराने वाले गिरोह का खुलासा करते हुए वाहन चुराने वाले दो शांति बाल अपचारियों को निरुद्ध किया गया है और उनके पास से एक लोडिंग पिकअप सहित एक दुपहिया वाहन भी जब्त किया गया है। पुलिस पृष्ठताछ में सामने आया कि आरोपित सुनसान जगहों से रैकी कर वाहन चोरी की वारदात को अंजाम देते हैं। जो चोरी किए गए वाहनों को स्थानीय बाजार में कम दाम पर बेच देते हैं। आरोपी नशे के लिये चोरी की वारदात को अंजाम देते हैं, जो चोरी किये वाहन को कुछ दूर ले जाकर सुनसान जगहों पर छिपा देते हैं फिर कुछ दिनों अपने ठिकानों पर ले जाते हैं।

करते हुए वाहन चुराने वाले दो शांति बाल अपचारियों को निरुद्ध किया गया है और उनके पास से एक लोडिंग पिकअप सहित एक दुपहिया वाहन भी जब्त किया गया है। पुलिस पृष्ठताछ में सामने आया कि आरोपित सुनसान जगहों से रैकी कर वाहन चोरी की वारदात को अंजाम देते हैं। जो चोरी किये वाहन को कुछ दूर ले जाकर सुनसान जगहों पर छिपा देते हैं फिर कुछ दिनों अपने ठिकानों पर ले जाते हैं।

युवती की हत्या कर पहचान छिपाने के लिए ज्वलनशील पदार्थ से शव जलाया

जयपुर। कालवाड़ थाना इलाके में शुक्रवार सुबह अंधजली हालत में एक युवती की लाश मिलने से इलाके में दहशत का माहौल हो गया। बताया जा रहा है कि शव को कुत्तों द्वारा जगह-जगह से नोच खाया। लोगों की सूचना मिलने पर पुलिस मौके पर पहुंची और शव को को अपने कब्जे में लिया। पुलिस की प्राथमिक जांच में सामने आया कि युवती की हत्या कहीं और की गई और शव को यहां लाकर जलाया गया है। पुलिस ने फोरेंसिक साइंस लेबोरेट्री (एफएसएल) टीम को मदद से सबूत जुटाए हैं। साथ ही युवती की लाश को पोस्टमार्टम के लिए मोर्चरी में रखवाया गया है और मृतक युवती की पहचान करने के प्रयास किए जा रहे हैं। पुलिस ने बताया कि थाना इलाके में स्थित चम्पापुरा रोड पर एक युवती की अंधजली हालत में

■ **कालवाड़ इलाके में चम्पापुरा रोड पर शुक्रवार सुबह मिली थी युवती की अंधजली लाश**

■ **पुलिस को आशंका है कि युवती को किसी दूसरी जगह पर मारा गया है और हत्या के बाद किसी वाहन से शव को सड़क किनारे बने खंडहर कमरे के पीछे फेंका गया है।**

के लिए कांक्टिया अस्पताल की मोर्चरी में रखवाया। मृतका की उम्र करीब 25 साल है, जिसे किसी दूसरी जगह पर मारा गया है और हत्या के बाद किसी वाहन से शव को सड़क किनारे बने खंडहर कमरे के पीछे फेंका गया है। आरोपी ने मृतका की पहचान छिपाने के लिए ज्वलनशील पदार्थ डालकर शव को जला दिया। इसके अलावा जली हुई लाश के पास बोरी के भी जले हुए टुकड़े मिले हैं। सभी पहलुओं को ध्यान में रखते हुए जांच की जा रही है। साथ ही जयपुर पुलिस कमिश्नरेट और जयपुर ग्रामीण के सभी थानों में भी सूचना दी गई है और लापता युवतियों के बारे में भी जानकारी जुटाई जा है। मृतका की पहचान के प्रयास किए जा रहे हैं।

वांछित अपराधियों के 133 ठिकानों पर दबिश

जयपुर। जयपुर पुलिस कमिश्नरेट की स्पेशल टीम (सीएसटी) ने विधानसभा चुनावों को मध्यनजर रखते हुए जयपुर शहर में रहे उत्तर प्रदेश, पश्चिम बंगाल, बिहार, हरियाणा, मध्यप्रदेश, दिल्ली, पंजाब और गुजरात इलाके के रहने वाले वांछित अपराधियों को चिन्हित करते हुए उनके 133 ठिकानों पर दबिश जारी गई। इस कार्रवाई में चार वांछित इनामी आरोपितों को गिरफ्तार किया गया है और साथ ही 35 स्थाई-वार्ंटों का निस्तारण किया गया है। जयपुर पुलिस कमिश्नर बीजू जॉर्ज जोसफ ने बताया कि विधानसभा चुनावों को मध्यनजर रखते हुए जयपुर शहर में रहे उत्तर प्रदेश, पश्चिम बंगाल, बिहार, हरियाणा, मध्यप्रदेश, दिल्ली, पंजाब और गुजरात इलाके के रहने

■ **विधानसभा चुनाव से पहले जयपुर पुलिस की कार्रवाई**

वाले वांछित अपराधियों को चिन्हित किया गया और एसआईटी का गठन कर दो हजार रुपये के इनामी आरोपित दानामा गुर्जन उर्फ दिनेश निवासी महेन्द्राढ़ हरियाणा, दस हजार रुपये का इनामी आरोपित अशोक यादव निवासी नारनौल हरियाणा, पांच हजार रुपये का इनामी आरोपित सार्थक शुक्ला उर्फ शिवा निवासी उत्तरप्रदेश और पांच हजार रुपये का इनामी देव उर्फ देवा निवासी का उत्तर प्रदेश को गिरफ्तार किया गया है और साथ ही 35 स्थाई-वार्ंटों का निस्तारण किया गया है।

सार-समाचार

ऊर्जा संरक्षण पर पेंटिंग प्रतियोगिता

जयपुर। ऊर्जा दक्षता ब्यूरो (बीईई) विद्युत मंत्रालय भारत सरकार एवं पावरग्रिड के संयुक्त तत्वावधान में स्कूली छात्रों में ऊर्जा संरक्षण के प्रति जागरूकता का प्रसार करने के उद्देश्य से जयपुर के झालाना डूंगरी स्थित राजस्थान इंटरनेशनल सेंटर में प्रदेश एवं राष्ट्रीय स्तर पर एक पेंटिंग प्रतियोगिता का आयोजन किया जा रहा है। प्रदर्शनी में चयनित 100 विद्यार्थियों ने दो विषय 'हम प्रो प्लानेट लोग हैं' व 'लाइफ फॉर इन्वियरमेंट' पर पेंटिंग बनाई। जिसके आधार पर प्रत्येक समूह से 13 सर्वश्रेष्ठ कृतियों को पुरस्कार दिया गया। राज्य स्तर की प्रतियोगिता में प्रथम पुरस्कार 50 हजार, द्वितीय पुरस्कार 30 हजार और तृतीय पुरस्कार 20 हजार रुपये दिए गए। साथ ही 7500 रुपये के दस सांत्वना पुरस्कार जुरी मेम्बर्स द्वारा चयनित पेंटिंग्स को दिये गए। समूह 'ए' में प्रथम स्थान पर न्यू केसरी विद्यापीठ के लवनीश शर्मा, द्वितीय स्थान पर सीकर स्थित प्रिन्स लोटस वेली स्कूल के दक्ष एवं तृतीय स्थान पर वशिष्ठ इंटरनेशनल स्कूल के सोनम कंवर रहे और समूह 'बी' में प्रथम स्थान पर जयपुर की नीरजा मोदी स्कूल की अनुष्का देव बरमन, द्वितीय स्थान पर डीपीएस जोधपुर की श्रद्धि हीरा नंदानी एवं तृतीय स्थान पर डीएवी स्कूल की सिमरन सेनी रही।

चांदी की पायजेब चुरा भागे बदमाश

जयपुर। ब्रह्मपुरी इलाके में दो बदमाशों ने ज्वेलरी शॉप में लूट की वारदात की। कस्टमर लयम आद बदमाशों ने स्कूली छात्रों की आंखों के सामने चांदी की पायजेब लेकर भाग गए। शॉप में लगे सीसीटीवी फुटेज में बदमाशों की करतूत कैद हो गईं। ब्रह्मपुरी थाना पुलिस फुटेज के आधार पर बदमाशों की तलाश कर रही है। पुलिस ने बताया कि कागदीवाड़ा ब्रह्मपुरी निवासी प्रदीप कुमार (40) ने रिपोर्ट दर्ज करवाई है। शंकर नगर कागदीवाड़ा में उनकी ज्वेलरी की शॉप है। 16 नवम्बर को सुबह शॉप पर उसका सेल्समैन बैठा था। सुबह करीब 11 बजे बाइक सवार दो व्यक्ति खरीदारी करने शॉप पर आए। कस्टमर बनाकर आए बदमाशों ने चांदी की पायजेब दिखाने की कहा। सेल्समैन के पायजेब दिखाने के दौरान एक बदमाश बाहर बाइक पर जाकर बैठ गया। बाइक स्टार्ट करते ही शॉप के अंदर मौजूद बदमाश 250 ग्राम वजन पायजेब की जोड़ी को लेकर भागा। सेल्समैन के शोर मचाने के दौरान दोनों बदमाश चांदी की पायजेब लूटकर तेजी से बाइक पर बैठकर फरार हो गए। स्थानीय लोगों ने उनको ढूंढने के लिए गलियों में चक्कर भी लगाए, लेकिन बदमाशों का पता नहीं चला। ब्रह्मपुरी थाना पुलिस सूचना पर मौके पर पहुंची। शॉप में लगे सीसीटीवी फुटेजों को खंगलने पर दोनों बदमाशों की करतूत कैद मिली। पुलिस फुटेज के आधार पर दोनों बदमाशों की तलाश कर रही है।

डॉ. विदिशा व उत्कर्ष पहुंचे फाइनल में



जयपुर, (कांस.)। स्पोर्ट्स एकेडमी में जारी दस दिवसीय डॉक्सर्स बैडमिंटन लीग में कड़े मुकाबले के बाद खिलाड़ी सीमाफाइनल व फाइनल में पहुंच रहे हैं। लीग ऑर्गनाइजिंग चेयरमैन डॉ अनिल यादव ने बताया कि दबंग जोड़ी ऑफ दि ईश्वर केटेगरी में डॉ विदिशा व डॉ उत्कर्ष ने डॉ मनीषा व डॉ माणिकान्त को हराकर फाइनल में पहुंचे गये हैं। लीग संयोजक डॉ हरीश भारद्वाज ने बताया कि आज हुए मैच में मलंग जोड़ी ऑफ ईश्वर में डॉ अनुज-डॉ आरती ने डॉ दीपक-डॉ कल्पना को 2-0 से हराया। बांग्र केटेगरी में पथोकपिप ने आइकन हॉस्पिटल को 2-1 से हराया। सीनियर केटेगरी में जेएनआईसी ने अग्रवाल हॉस्पिटल को 2-1 से हराया। विमन केटेगरी में जयपुर हाट हॉस्पिटल ने भंडारी हॉस्पिटल को 3-2 से व देशबंधु ईएनटी हॉस्पिटल ने एएलसीएस को 3-2 से हराया। आयोजन सचिव डॉ हनुमान खोजा ने बताया कि आज हुए मैच में मलंग डबल्स में डॉ राजकुमार-डॉ शरद ने डॉ सुभाष-डॉ फैजल को 2-1 से हराया। दबंग डबल्स में डॉ रंगनाथ-डॉ अक्षय ने डॉ महीप-डॉ शुभम् को 2-1 से हराया।